



Каталіцкая сямейная кансультацыя ў Гродне дзейнічае з 1997 года. Яе дзейнасць накіравана на аказанне дапамогі людзям, якія маюць цяжкасці ў асабістым, сужэнскім ці сямейным жыцці.

Першым душпастырам, які апекаваўся кансультацыяй, быў кс. Тадэвуш Крыштопik. На пачатку свайго існавання кансультацыя працавала тры разы на тыдзень, але колькасць зацікаўленых асоб увесць час узрастала. У 2009 годзе супрацоўнікі кансультацыі пачалі прымаць удзел у сямейных курсах, арганізаваных у нашай дыяцэзіі. Ездзілі таксама на майстар-класы за мяжу (Ломжа, Масква). У найбольшых парафіях Гродна з'яўляліся філіялы кансультацыі, дзе адбываліся перадшлюбныя курсы і размовы з супрацоўнікамі кансультацыі. † Сёння Каталіцкай сямейнай кансультацыяй апекуецца кс. Павел Салабуда. У Кансультацыі можна атрымаць дапамогу псіхолага кс. Паўла Салабуды, псіхалагаў і кансультантаў па справах сямейнага жыцця, а таксама па справах наркаманіі і алкагалізму. Адным з метадаў працы з'яўляецца таксама дзейнасць Сямейнай кансультацыі падчас пілігрымкі ў Тракелі, дзе яе паслугамі карыстаецца шмат людзей. Кансультацыя таксама друкуе брашурны на тэму абортu і залежнасцей. Актыўна ўдзельнічае ў працы з моладдзю, якая прыходзіць сюды на катэхезу перад бежмаваннем.

Варта дадаць, што ўсе паслугі, якія прапаноўвае Каталіцкая сямейная кансультацыя, бясплатныя, а ўсялякая інфармацыя, якой дзеліцца асоба, што карыстаецца паслугамі кансультацыі, будзе захавана ў таямніцы. Кансультацыя прапануе не толькі псіхалагічную, але і духоўную падтрымку, дапамагаючы знайсці адказ на пытанні пра сэнс жыцця.

Сёння ў Кансультацыі сем кваліфікаваных супрацоўнікаў, якія аказваюць дапамогу ўжо чатыры разы на тыдзень.

Калі ў Цябе ёсць нейкія праблемы, якім Ты не можаш даць рады, і Твая сям'я таксама не можа Табе дапамагчы, прыходзь у Каталіцкую сямейную кансультацыю. Шчасце нараджаецца пасля першага кроку!

Графік работы Каталіцкай сямейнай кансультацыі:

Панядзелак: 18.00-20.00 – псіхолаг і кансультант па справах сямейнага жыцця.

Аўторак: 18.00-20.00 – псіхолаг кс. Павел Салабуда.

Серада: 18.00-20.00 – дарадчык па сямейным жыцці і інструктар па планаванні сям'і.

Сямейная кансультацыя

Аўтар: кс. Павел Салабуда
28.09.2014 01:00

Чацвер: 18.00-20.00 – кансультант па справах наркаманіі і алкагалізму.
Дапамога, размова, парада – у Каталіцкай сямейнай кансультацыі.

Адрас Сямейнай кансультацыі: **вул. К. Маркса, 26** (на супраць Пабрыгіцкага касцёла)